



বাহ্যিক



- তাওরেম তোনজৌ

বাহুহোক



- তাওৰেম তোনজৌ

আমতলা, হোজাই, নগাঁও (আসাম)

“WAHANTHOK” - is a Mysterious book of Manipuri Language written by Taurem Tonjou Singha, Vill. & P.O. Amtola (Hojai, Dist.- Nagaon (Assam)

Dated :- 12-2-2010

Pri - 20/-

অইবা : তাওরেম তোনজৌ সিংহ
খুল অমসুং পোঃওঃ - আমতলা
জিলা ঃ- নগাঁও (আসাম)

অফোংবা : ১) তাওরেম গৌরকিশোর
২) তাওরেম ব্রজকিশোর
৩) তাওরেম শ্যামকিশোর

ফোঙবা কুম : ২০১০ ইং, ফেব্রুৱাৰী ১২

লাইৰিক মশীঙ : ৫০০

মতেং ওইনা : লুপা ২০.০০

ফংফম থোকপা : অইবগীনি

উনম্ফম : শ্ৰীকৃষ্ণ প্ৰেস, মিছন ৰোড,
নতুন বাজাৰ, হোজাই।

(মণিপুৰী সাহিত্য পৰিষদ, আসামগী “গোল্ডেন জুবিলী” ১২-২-২০১০ ইং
অফোংবা মীফমদা ফোংজবা)

কৎচবা



“মহাত্মা গান্ধী” লৈপাকী, দেশগীদমক শেংপা চাবা, নীংবা কায়না রাজরকপগী মইহে ওইনা নোংমৈ মরুগী “রোকেট” তোংলগা চঙনা স্বর্গ কাখি। মহাকী খৌরায়না লুপা ময়েস্তা ফল্লগা নোক্রা-নোক্রা মালেম থুংনা কোয়না চংলগা পাওহংলকই — ইচাশা! নখোয় পুস্বা নীংতম ফংলকপগী মহাও করম তৌই? নখোয়গীদমক্তা ইপানা লাইরৈবাক্তা লৈফম খাকলি বারুগনু।

লৈপাক মীয়ামগীদমক যাইবী কৎত্রবা “মহাত্মা গান্ধী” মহাকী মফমদা ঐহাকী পিক্রবা লাইরিক মচা

“বাহ্ছোক”

অসি

কৎচরি।

কৎচরিবা

তাওরেম তোনজৌ

নোংখীং : ১২-২-২০১০ ইং।

থৌনিজবা

মতম কৌবী লাইরেস্বী! নহাকপু তোল্পবা ননাইনা হন্না-
হন্না খুরুমজরি। খুলাম তোয়না কৌজবসু তাবিগদবনা তাবিখিদে,
কনাদবু চংজগনি, কনাদবু হায়জগনি? মতমনদি চৎখিবা
খঙহৌবা লৈতে। ইমা নংবু মফম কৈদবু লৈরিগবা? ঐ লৈরি,
তাইবংসু লৈরি। ঐ লৈত্রে, তাইবংসু লৈখিছে। লৈরিঙৈগী
মতমদা তৌরমদ্রবা থৌরম শিখ্ৰগা করি অমুক তৌরকখিগনি?
মতম কৌবী হে ইমা! নংগী খুয়া খা-দা তোল্পবা নচা-ননাইনা
“লৌশিংগী মৈরা” পীনবিয়ু হায়না হন্না হন্না থৌনিজরি।

থৌনিজরিবা

“অইবা”

শৈথারোল

হা-দা মালেম ইমা পুকফবী' ইমা নংগী পীবুক নুংদা
অচৎ-চৎতা লৈচল কয়াগী লৈরাংনা ফুগাইনা শাৎপগুম ঐখোয়
পুন্না শাৎলি ভারতগী লৈকোল অসিদা । হৈপাল-উপাল খিবিক্লা
মনীং-মখা তন্না কোরৌ থকপু তান্নিয়ে, মরা-শিংলী কাংলূপনা
মালেম লৈশাবু থিবদি রাখল লৌশিং চমখরে । উরীগী মরুপনা
শাইদাংফমবু কোয়না থিরিয়ে । তরং উরীনা মরী মথোঙ লৈতনা
পামেল উগী মথক্তা মনীং তন্না য়েৎচরি । মখল কয়াগী উতাংবী
কয়াগী কাংলূপনা উগী কারোংদা নিঙাইদনা ফল্লগা নোন্না-
নোন্না তাইবং শিষ্টা পুবতা নংতনা তাইবং খোঙচৎপু তাকলিয়ে ।
নমু তাইবং অপংবনঃ খোয়ুম খোঙচৎ খংখিদে, ইমা নংগী খুয়াদা
নচানা থোনিজরিয়ে ।

- অইবা -

অই বগী রাখলরোল

মীওইবা কাংলূপ কয়া তাইবং খুন্দা-লৈতারকপগী বারী কয়ামরুম
মহাক-মহাকী লোনচং, চৎনরোলগী মতুং ইনা পাক চাওনা লৈনরি। অসিগী
মনুংচনা মীওইবা খুদিংমরু হিংনবা পাঈষে কয়া থিনরকলি। লোয়ননা লমজিং
পুৱেন মহাপুরুষ কয়া মালেমদা মপুগী শায়োল অমসুং শিছা পুদুনা
লেংবিরকখি। মখোয়শিং অদুগী মহাক মহাকী রাখলরোল মতুং ইনা মালেমদা
চৎনরোল, লাইনিং লাইশোন কয়া শন্দোকপগী বাফমতা নৎতনা থকশি-
খাশি অসিনচিংবা শন্দোকপীরম্মী। অসিবু ঐখোয় মীয়ান্না ধর্ম হায়রগা সুপ্পা
খঙনরে। নুংগী ওইবা ঈচেল য়েংলগদি মীওইবা খুদিংমক অমত্তনি। অমগা-
অমগা-নুংশি চান্না হিংমিন্‌বা অসিবু ধর্ম হায়গনি। অমরোমদা চারগা হিংবা
পুঞ্জিনি। মরম অসি লৈবনা ধর্মদা লৌরোন-লানজং কয়া চৎনরি। লৌরোন
য়াওদবা ধর্ম অমসুং হিংনবা পাঈষে লৈতবা অদুদি মীয়ান্না ধর্ম অদুবু শিংথানদে।
মরম অসি লৈবনা মহাপুরুষশিংনা ধর্মদা শাদোং ওইরগা তুংগী চারোন গুরোন
ফাওবগীদমক লৌচা পথাপ শন্দোকরি। খুদম ওইনা ধর্ম খুদিংদা অমসুং
হিন্দু ধর্মদা মীওই লাঞ্চ কয়া হিংনরি। মচং চাবা কুকিলনা ক্বাকী মহমদা মরুম
কোকলি। অসুন্না বেদ শাস্ত্র, কোরানশ্বরিপ, বাইবেলনচিংবদা পাওতাক কয়া
পীরি। কনাগুস্বনা খহুৰুবা লৈতে। মতাং অসিদা খজিকতং খহুবিরবদি খর
মখৈদি, অবা অনা, কোক্কনি।

বাহ্যক কৌবগী

হায়জনিংবা খরদং -

লাইরিক অসিগী মরু ওইবা বাখলরোলদি মাংলমচংতা মহাপুরুষ অমসুং লমজিং পুরেন কাযানা থম্বিরম্বা লৌরোল থুপনা লৈখ্রবা বাখলরোল অসিগী মরমদা নৈনজবনি। মতম অমদা মীতৈ অমা ওইনা ইনীং ইখা তল্লা লৈরম্বগী খুদম লাইরিক না তাকই। মতমগী যাওল মতুং ইনা নোংচুপগী ঈরৈনা কনখিবনা লৈজরম্বা মীতৈগী মাযচৌ কয়া ঙসিদা লমহাংনখে। অখং- অই, অকল-অথৌশিং লাঙ্গোয় চল্লে, মতমনা লাংজা উচেক উবা ফংলকত্রে। লৈরক-খুল্লতা লমহুই মখোল তাখিদ্ৰে। অসিগুনা নোংমদি মালেমদগী মীতৈ হায়বা কাংলূপ অসিগী লোনচং শাজং মাংখিবা যানা লৈরে। মতমগী চাওখংলকপগী মতুং ইনা লাইরিক্তি হৈনরে, লাইশুদি বাংপশুম থেংনজৈ। মতমগী খোঙচং লাকপনা লোনচং শাজং চিংবা খঙনরে, খঙদবসু যাদরে। লমজিং পুরেনশিংনা থম্বিরম্বা বাখলরোল খুদিংমক মচা-মশু ওইবা ঐখোয়না শৌগৎপগী মথৌ চঙলে। মতম চংখ্রগা লাকপা লৌশিং, নোং হাংলগা থুংলবা যেমপাক গুশ্বনি হায়বা অহলশিংগী পাওরৌ, মাংফদ্রবা লাইবাঙতা ওইগনি।

লাইরিক মচা অসিগু য়েংশিনিবিদুনা মশাগী বাখলরোল পীবিরকলিবা ওজা ইবুঙো থৌদাম বাবাতোম্বি (এক্স প্রেসিডেন্ট মণিপুরী সাহিত্য পরিষদ, আসাম, নগাঁও) সিংহগী মফমদা শিংঙমদ্রবা লমল তোনশিঞ্জরে অমসুং ওজাবু হনা হনা থাগৎচরি। মথংদা লাইরিক অসিবু উনম তৌদুনা পুথোক পীরিবা শ্রীকৃষ্ণ প্রেছগী মপু অমসুং থৌশুরোয় শিংবু ঐহাক্রা গুমখে লৈতনা থাগৎচরি।

মরু ওইনা লাইরিক অসিবু ওইহম্বদা পাওতাক, বানান চিংবা কুপ্পা য়েংশিনিবিদিবা “নোংথোম্বম ইন্দ্রকুমার”গী মফমদা শিংঙমদ্রবা লমল তোনজিনজবগা লোয়ননা ওজা মহাকপু থম্বোয়না হনা হনা থাগৎচরি।

তাওরেম তোনজৌ

১২-২-২০১০ ইং

অইবগী শল্পপপা পুলি বারী



১৯৩২ ইং আগষ্টগী ১৭, হোজাইগী নোংচুপ থংবা শিলিগুরী, রাধানগর হায়নসু খঙনবা খুন্দা ঐহাক পোকচে। মতমঅদু মীতেনা আসামগী যোগীজান, হোজাই লংকা মায়কৈদা নৌনা মথং-মথং খুন্দা-লৈতারকপা মতমনি। ১৯৩৩ ইংগী মার্স থাদা ঐহাক আমতলা খুন্দা লাকচখি। অপোকপগী মিৎনা তাওরেম চন্দ্র সিংহ কোঁই অমসুং পাবুং অসি মতমদুদা মাইবারেন হায়রগা খঙনরম্মী। অপোকপগী মিৎনা তাওরেম ওংবী পদ্মমুখী কোঁই। ইমা অসি কাছাড় সোনাইগী রাজধারী মুতুম কাছাইগী অনীশুবাী মমোমনি।

পুলি থৌদাং :- মতম অদুদা লাইরিক-লাইগুগী মতাংদা স্কুল-কলেজ লৈতবা শরুকনা অখঙ-অহৈ ওজাশিংগী ময়ুমদা চংলগা ক্লাস সিক্স ফাওবা কাবক তমজহৌই। অসিনা মরম ওইদুনা অঙাংশিং খরবু থাদা পৈসা যাংথে লৌদুনা প্রাইভেট টিউশ্বন তাকপিরম্মী। লোয়ননা নোংথোম্বম* ব্রজবাসীগী তুং ইন্দুনা মহরীগী থবকসু খরনি তৌজরম্মী। ১৯৫২ ইং সনদা ভারতনা নীংতম্বা ফংলকপগী মতাংদা হোজাইগী খুরাইজম টেম্বা আমতলাগী হাওরোংবম লৈরাং অমসুং নোংথোম্বম ব্রজবাসী মখোয় শিংগা লোয়ননা কমুনিষ্ট পার্টিগী ওইনা কোয়না চংলম্মী। অসুন্না নগাঁও জিলাগী হাতীচং কোঁবা মফমদা নুমিং মঙানি আসাম প্রদেশগী ওইনা অটৌবা মীফমদসু যাওজরম্মী। অসুন্না মথং-মথং লাকপনা চহী ১৮ চুপ্পা হোজাই থানা “গাওঁরক্ষী বাহিনী” কমিটিগী প্রেসিডেন্ট ওইরম্মগা ২০০৬ গী জুনগী নোংশীং ৫ দা পোথাজখি। লোয়ননা আমতলা এম, ই, স্কুল লিংখংপদা চহী ১৭ সভাপতি ওইরম্মগা ২০০১ ইংদা পোথাজখি। হৌজিকমজ্ঞা হোজাই লৈপাক পঞ্চায়গী অমসুং আমতলা শীংলুপগী ওইনা ১৯৯২ ইং দগী “হিদং”গী ফম পুজরি। খুঙ্গংগী অঙাংশিংনা স্কুল পু-পু, শঙ্গোয় পু-পু হায়রগা ঐবু খঙনৈ।

ঐহাকী “তাইবং শিহ্না” কোঁবা লাইরিক অমা ২০০১ ইংদা ফোংজথে। ঐহাকী অনীশুবা লাইরিক “বাহছোক” অসি অপাবা-অপাবী শিংগী মফমদা লাহোকচরি।

থাগৎ বাহে

ইকায় খুন্মজরিবা ইয়াস্বা শ্রী তাওরেম তোনজৌগী
“বাহহোক” কৌবা লাইরিক মচা অসি খুংই ওইনা লৈরিঙৈদা
পাজরে। লাইরিক মচা অসিদা তাইবং পাৰ্বগী কাংলূপ খুন্মায়দা
লোৎনা-থুপ্পা চংনরিবা লোনচং, শাজংগী লৌরোনগী মরমদা
খাইনা খঙ্জনবগী পান্দমদা বাহহোক পীবা উজবা ফংঙি। লাইরিক
অসিনা মীয়ামগী খজিক কান্নবা ফংগনি হায়বা ঐগী থাজবনি।

অসিগুম্বা মখলগী লাইরিক অতৈসু অই বদগী
থোরকখিগনি হায়বাগী রাখল থমজরগা অইবা ইয়াস্ববু হন্না-
হন্না থাগৎচরি।

খৌদাম বাবাতোম্বি সিংহ

এক্স ভাইস প্রেসিডেন্ট

মণিপুরী সাহিত্য পরিষদ, আসাম

১৯/৯/২০০৯ ইং

হীরম লমায়

১।	চাওখৎ খোঙথাং	১
২।	মতম অমগী মীতৈলৈপাক	১
৩।	মুকা তীন্না কুরাক ওন্না	২
৪।	লময়নেবা নাওরিয়া অহল ফুলো	৪
৫।	লমজিং পুরেন উশম তেনু	৬
৬।	য়হিফা লুপগী খৌদাং	৭
৭।	ভারতনা মীকোক থিথিবগী মতাং	৯
৮।	খোয়ুম লাংলোন	১০
৯।	খুংশেমগী লাংলোন	১১
১০।	কাশীরাম দাসগী মহাতারত	১২
১১।	রামচরিং রামায়ণ	১২
১২।	বারী	১৩
১৩।	য়ুমজং বারী	১৪
১৪।	লাইরিক	১৫
১৫।	খুলোন	১৬
১৬।	ধর্ম	১৬
১৭।	খন্নবা	১৭
১৮।	চাংদন্নবা	১৮
১৯।	মচা পোকচবগী মইহে	১৯
২০।	নোমজমলগী মইহে	১৯
২১।	শুজমলগী মইহে	১৯
২২।	বায়েল বিচার	১৯
২৩।	শহিদাংবা	২০
২৪।	মপা-মপু নীংবা	২০
২৫।	পাওতাক	২০

বাহস্থোক

(১)

চাওখং খোঙু থাং

মতমগী যাওল লাকপনা হৌগং লক্রিবা মতমগী নহারোল খুদিংমরু
চাওখং লমদাং থিন্নবদা মালেম পুস্বা হিদান্নরকলি। অনৌবা যাওলগী মখল-
মখেল কয়াগী মচু উরুবদগী বাখল কঙঙাওনরি। পোৎকী মমলদগী মচুনা
হেন্না পান্নরকলি। মীগী ফজবা পোৎশক অদু ঐগী ওইবমক্লি খন্নরকলে।
মীগী ফজ-ফজবা ফুরা-দালান ঐগী ওইবদি যাদে, মীগী চুখোঙ শেংলুরগা
করস্বা ওইজ-ওইখক ফংগনি? মীগী মমা ফজবী, ঐগী ইমা ওইগেদি যাদে।
ঐগী ইমা শকথিবী পলেমতনা নাওকোলবি। পছৌগী শঙ্গায় অমস্বা, মিরং
থুরেবু খন্নবরা? - চংজফমনি চংজফম। শাইদাংবনা মপু ওইবদি যাদবনি।
লৈপুঙনা ষণ শারুদুনা মোঃ দি খোংদবনি। শেঙ্গা লৈকোল ওইবনি, খস্থরগা
লাইরৈপাকপু মশক খংগনিয় - লেংফদ্রবা লাইবনি। পলেম-পছৌ অনীগী
খৌজাল ঈরিক্লা তাইবং পাষা উবনি। অসিনা খোয়ুম খোঙচংপু তাকলিয়ে।
হৌরকফমনা লাইফমনি, হৌঙম লোমফম খঙদ্রবদি - লমজা মচা ওইগনিয়
হঙ্গুনা য়েংলগা খোয়ুম খোঙচং খঙলোয়য়ে, হস্থনা য়েংলগা খোয়ুম
খোঙচংপু খঙগনিয়। অবাপপদা লৈতবনি, অনকপদসু উদবনি। তাইবংপাষা
তরংনি, তরং মশকপু খঙলগা খোয়ুম খোঙচংসু খঙগনি।

(২)

মতম অমগী মীতৈলৈপাক

চাওরাক্সা ১৭০০ খৃঃত গী মমাং ওইরপ্পা য়েংলুরগদি হৌজিক্কী মণিপূর
অসি “মৈত্রবাক” “মীতৈলৈপাক” হায়না মালেম পুস্বনা শক খঙনরস্বগী
খুদম ওইনা ফংজৈ। ইরমদম অসি পিরুবসু পিরু মতীক-ময়াই অমা লৈজবতা
নংতনা মালেম পুস্বনা লাইরৈপাকনি হায়বগী গুসি ফাওদা বারীনরি। “অবাং
কৌত্র অসুপপা, লাই মনাই খুন্দা অহ'দ্বা, লোকতাক ঈথাই মাপল” হায়না
অমাইরোলদা অমাইবাশিংনা গুসিফাওবা শীঙথানরিয়ে। লোয়ননা “য়েক

তরেং সলাই তরেংকী মতাংদদি অমসুং চৈয়োল তরেংকী মতাংদদি
অমাইরোলদা অদুকী মতীক পাক-চাওনা লৈত্রে। কংলাগী বারী, সতীগী
চাংয়েংদা মোইরাং কংলৈরোলদা থোয়বীনা থারম্বা “কোংয়াং চৈশু”গী মরমদা
ঙসিফাওবা বারীনরিয়ে। লাইবক থিবদি চৈশু অদুগী মরমদা কনাগুস্বনসু
শীঙথানবিদ্রে। অসিগুন্না অতৈ-অতৈ ঐথোয়গী মমল য়ান্নবা পোৎশক কয়া
থিগৎপিদ্রে।

ইমুংদা লৈরিঙেদা য়েক-সলাই থিগৎনৈ। মীতৈগী ইপা-ইপুশিংনা
থস্বিরম্বা পুয়া কয়া, মতমগী মখা পোনথিবনা ঙসিদা কাংখদা লোৎপা
হোৎনবদা মিরাম্বা থুরে। চাওখৎল কপংগী মতুং ইন্না য়েংলগদি ইপা-ইপুশিংগী
খোংগুল লিবা তঙাইফদে।

(৩)

মুকা তীন্না কুরাক ওম্বা

মতমগী য়াওল লাকপনা “বিষ্ণু”গী শায়োল ওইনা অরতার লাকথি
মহা পুরুষ “শান্তিদাস গৌঁষাই”। মহাক অসি ঋত ১৭১৬ গী ফাইরেল থাগী
১৩ নি পাষা থাংজ নুমিৎ মক্তদা “মৈত্রবাক” কোনুংগী পোৎথাশঙদা মনাই
খাওবুবা ভগবান দাস অমসুং নারায়ন দাস গা লোয়নদুনা মীতৈলৈপাক্তা
অহাষা ওইনা লেংবিরকথি। মহাক অসি মতম অদুগী খঙ-হৈরবা লাইরিক
অমসুং লাইগুগী মরমদা খঙ-হৈবতা নংতনা বিজ্ঞানগী মরমদসু লৌরোলে
কুপ্পা খঙলবা মীশক অমনি। অসুন্না নিংথৌ কোনুংগী পোৎথাশঙদা লৈরগা
মতম খরনিগী মনুংদা কোনুংগী চৎন লোনচৎ শাজৎনচিংবা কুপ্পা খঙদোকলে।
মহাকী বাকলরোলনা ফৎবদা নিংথৌগী মথক্তা অঙম্বা ব্রহ্মজ্ঞান, ব্রহ্মসাধকন
চিংবা মখল-মথেলগী লৌরোল কয়া চংশিষা হৌরকথি। মতম অসিদি
নোংপোক মাংগৈ অসি উমং-স্বামং, শোংলিবা অমসুং লম্বী-থোং খুমাং
চাওখৎত্রিবা মতমনি। লোয়ননা লাইরিক লাইগুগী মরমদসু চাওখৎত্রিবা
মতমনি। মরম অসিদিগী নিংথৌগী সনা পুক্রিংবু লাস্টনা শুদ্ধৎতুনা খুদুম
চম্বা ঙমখি। মতুংদি ইরমদম মৈত্রবাক মীতৈলৈপাক অসিগী মিৎথেলবু ‘মণি’
চম্বা লমনি হায়দুনা “মণিপুর” হায়না থোনবিথি।

অসুন্না মহাপুরুষ অসিগী কুপাদগী “মৈত্রবাকী” মম্বতা “মণিপুর”

মিংখোল ফংবতা নংতনা ঐখোয় পুন্না মীতৈগী মহং ওইনা লৈপাক মাংদা “মণিপূরী”নি হায়দুনা চাওথোকচরিয়ে। মহাপুরুষ শান্তিদাস গোঁসাইগী কৃপাদগী ওঁসি মালেম শিন-থুনো মুকা তীননা কুরাক ওল্লগা পাইজবা ওঁমজরে। মওং অসিগুন্না ওঁসিদা পৃথিবী পুন্না “মণিপূরী” হায়বরগা লৈপাক্রা শকখঙনবিরে।

মহাপুরুষ মশামক্কা মনাই মশন শিষ্য কয়াগা লোয়নদুনা অয়াস্বা মণিপূরগী মফম খুদিংমক্তা কোয়না চংতুনা মণিপূরগী লোনচং শাজংকুপ্পা য়েংশিনখি। মহাপুরুষ মহাক্কী মরুওইবা রাখলরোলদি মপা-মপুশিংগী হৌরকফমবু শৌগংপা অমহিকসুং মরমদম অদুবু লাইরৈপাক ওইহুতা নংতনা মরমদম অদুগী পোকপা-চাওবা মপা-মপু খুদিং মকপু লাইগী মচা-মশু ওইহুগা অনিসুবা স্বর্গ শেস্তা। লোয়ননা লমদম অদুদা চেল্লিবা তু-খোং তুরেলনচিংবা লাইরৈপাক স্বর্গদগী চেহুরকপা (ঈরাইলৈমা) গঙ্গাগী ধারা মহাতীর্থ ধাম শেস্তা অমসুং মমালোন শন্দোকপা ওইনা মালেমদা মিংচংকী উরোং থিল্লস্বা।

অসুন্না শান্তিদাস গোঁসাইনা রাশক লৌরগা লম্বোইবগী ফিজোল শেংলগা নোংপোক মায়কৈদা লৈবা মৈত্রবাক্তা লেংবিরজুনা হিন্দু ধর্ম শন্দোকপা হৌখিয়ে। সিঙ্কু তুরেলদগী লৌরগা হিন্দু হায়না খঙনরি। মরম অসি লৈবনা হিন্দু ধর্ম চংপা খুদিংমকপু নোংগুগী হৌরকপনি হায়দুনা ঐখোয় পুন্না ব্রহ্মক্সিগী ধাবা ওইজবা ফংজবে। অসুন্না মথং-মথং লৌরোল চংলজুনা ১৭৬৩ খৃঃতন “নোংজোং পুগ্গী”দা নোংখংমশা অমমম পাইরগা ঈরুপহন্দুনা রাশব-হনখি। ওঁসি ফাওবদা “নোংখং ঈরুপ”খিবগী বারী মণিপূরী শিংনা কাওঙমদি।

অনীগুবদা গোবিন্দ দাসন চিংবা অয়াস্বা দাস কা-বুনা মহাবাগী (লৈমা) খুদিংমকপু লাইনিং-লাইশোন, ইরাং-খৌরমনচিংবদা পুক্রিং চংহনখি। অসুন্না লৈবকপনা ১৭৭৬ খৃঃতদা ইনিংখৌ ভাগ্যচন্দ্রনা কন্যা চীংদা থৈবোং পাস্বী যাল্লগা গোবিন্দগী মুক্তি লিংখংপগী মতাংদা হাওনুবী অমগী পনবিষি অদুবু লাইবক থিবদি হাওনুবী অদুগী মমিং মথা, শাগৈজাত লৈতবা ওইগদ্রা? অসুন্না থৈবোং পাস্বীনা শেস্তা ইবংগো গোবিন্দগী মুক্তি অমসুং লৈপাক্রা, কোন্না শাবা লাইগী শক্তম ইরাংনবা হৌখি। ইরাং খৌরমগী দমক চহী অদুমক্তদা ব্রাহ্মণ সন্তা লিংখংখি। লিংখংপা হৌবকপদা মণিপূরগী মপান্দগী লাকপা

মীওই জাতি কয়া মহাক মহাক্সা লৈরস্বগী মত্তং-মতৌ মতুং ইন্না য়ুন্না-
শাগৈগী মিংথোল থোনথিয়ে। অসুন্না ব্রাহ্মণ সন্তা লিংখংথিবগী বারী তোপ্পা
লৈত্বে। শান্তিদাস গোঁসাইবু হন্না হন্না খুরুমজরি।

হায়জনিংবা অমদি, হৌজিক্কী চাওখংলবা মতমসিদা মীওইবা
কাংলুপশিংনা মা-মাগী মরোলনা মরৈবাক, মরমদমগী মিংথোল থোনরকলি।
খুদম ওইনা - তামিলনাডু, চেন্নাই, কাৰ্বি আংলং, নাগালেণ্ড, বড়োলেণ্ড,
মীজোরাম অসিন চিংবা। মা-মাগী মরোলনা মরৈবাক-মরমদমগী মিংথোল
থোনবদা কনানসু য়েংপা লৈখিদি, য়েংলুবগীসু মরম থোয়না লৈতে। আসামবু
তেখাও, ম্যানমারবু অৰা, ত্ৰিপুৰাবু তখেল হায়না মীতৈ ঐথোয়না থোনজরবসু,
মীনা থোম্বে হায়দুনা মথোয় শিংদুনদি কৈদৌনুংদা কৌবিবা লৈতে।

(৪)

লময়ান্না নাওরিয়া অহল “ফুলো”

মপুগী মনাই অচাৰা নাওরিয়া ফুলো, থৌবান থাগী ২২ নি পাৰা
নুমিৎতা নাওরেম শাগৈগী মৈতান অরাবা মপুগী শিহ্মাপুদুনা তাইবং
ফাওরকখি। অঙাংদি নিংথাদা খঙই হায়বগুন্না মহাক অসি অঙাং ওইরিঙৈদগী
হৌনা মশাগী তোপ্ তোপপা ময়াই অমা লৈবতা নৎতনা নুংশিবা লক্ষণ
অমা লৈজৈ। অসুন্না স্কুল খুদিংমন্তা মাংজিন থাদুনা লাকখি। মতম খরনি
তুংদা মতম অদুগী ব্ৰিটিশ সরকারগী মখাদা লৈঙাকপগী থৌবুবা অমা
ওইরম্মী। অসুন্না আসামগী মফম কয়া কোয়না চংলকপা হৌখি। মতম অদুদা
অহল ওইরবা মীওই অমা থেংনখি অহল অদুনা নাওরিয়া অহলবু য়েংলগা
হায়রম্মী - “ইপাগী ইবুঙো ফুলো। নহাকপু ঙাইবদা ইপাদি বারে। ঙসিদি
ইপানা নহাক্কী নফমদা মতম কুইনা লৈখা তান্ত্ৰবা মীতৈগী চৎনলোন ধর্মগী
মরমদা ইপা-ইপুনা চৎনরম্মা পুয়া লাইরিকশিং ইপানা নহাক্কী নফমদা শিন্নগে
খল্লকপা মতম কুইরে। ঙসিদিগী ইপানা নহাক্কী নফমদা মীতৈ হৌরকফমনচিংবা
মীহৌরোল অমসুং ইপা-ইপু হাকদন্তগী চংলকপা মীতৈগী ময়েকনচিংবা
অইবা লাইরিক পুয়া শিন্নরবনি। ঙসিদিগী ইপানা অরোয়বা য়াথং নহাক্কী নফমদা
পিরবনি। নহাক্সা মতম কুইনা লৈখা তান্ত্ৰবা মীতৈগী চৎনলোন অসি
নৌহৌননা অমুক ইন্না শন্দোকপা ঙমজরো। অদুগা নহাক্সা খঙগদবা অমদি

ঙসিগী ইরৈপাক মণিপুর অসি নহাক্সা তুস্বা হৌদোকলুবদা অখঙ-অহৈ কয়া
থোরকপা যাই। মতমগী মখা পোনখিবনা ইপাগী পাজল লৈত্রে অসি হায়রন্নগা
অহল অদু চিকমাংনখি।

অসুন্না নাওরিয়া অহল ফুলোনা অহল য়াথং ফংলবদা অমসুং পুয়া-
লাইরিক কয়া'দু হেক ফংবদা তুস্বা-হিপপা, চাবা চংখিদে। মহারুগা সরকারগী
ওইজ-ওইথক থবকনখিবা থাদোক্তুনা মীতৈগী ইনাং-কন্নবা লংলা লংজিন
খিবা হৌরকখি। অসুন্না কোয়না চৎতুনা হংবা তান্নবা য়াবা অহলশিংগা উনদুনা
মখোয়শিং অদুগী পাওতাক কয়া ফংজখি। মীতৈনা মণিপুরী ওনখ্ৰবা
মতমসিদা কন্নমা মীতৈ ইনাংপু কল্লসিগে হায়বা রাখল খছখি। মতম অদুমক্তি
মীতৈলোন অসি মীযাম তিষা মফমদা অমসুং লোননি হায়দুনা ঙাংনরমদে।
অখঙবা খর য়াওবসু “সংস্কৃত” অমসুং “বদালা” লোনদা ঙাওজবা ঙুন্তনি।
পণ্ডিত উপাধি লৌদুনা অবাংবা থাকতা লৈখিবনা কনাওঙ্গ মাতে মায়চৌ
অমসুনা ইনাং লোনগী মরমদা খন্নবিনবা লৈরমদে। মতাং অসিদা নাওরিয়া
অহল ফুলোনা অহল য়াথং কোক্তা থোংলগা থোবায় খুবাক্তা হাপ্তুনা অহলনা
থাম্বরস্বা অরৈবা পুয়াদগী মরু ওইবা মীতৈগী চংনরোল, ইনাংকী থৌদাং
পাইখংনবা ইরমদম মণিপুরবু খুরুমজরগা পোকপা শিবা ইমা নংগী শিছানি
হায়দুনা করিগী ইপা-ইপুশিংবু লৈখা তাহনগনি, মনাইদা থৌনা হাপিপয়ু হায়না
থৌনিজরগা, নিংহন্নবা লৈতনা “অপোকপা মরুপ” কৌবা লূপ অমা
লিংখংতুনা “অপোকপা” লাইনিং শন্দোকপা হৌরকখি। অসিন মরম ওইদুনা
হায়জখি - ইমারোলনা অরান-খুভম ওইহনবিয়ু, ইরৈপাকপু লাইরৈপাক
ওইহনবিয়ু লোয়ননা মীতৈ ইনাংপু কষিয়ু। অসুন্না মশাগী অমাং অতা
থাদোক্তুগা অরিবা পুয়া ময়েক্চিংবা লাইরিক কয়া লেংথোকপিদুনা লৈপাক
মীয়ামদা শন্দোকপিরম্মী। লোয়ননা ইমালোনবু নুংশিবিয়ু হায়রন্নগা মপুগী
নাক তানজখি।

লময়াম্বা নাওরিয়া অহল লাইনিংহল ফুলোগী থৌজালনা মুৎলুরবা
মীতৈগী লোন, ইনাংপু খরমখৈদি য়েইং হুন্নকলে। লাইনিংহল নাওরিয়া
ফুলোবু হন্না হন্না খুরুমজরি।

লমজিং পুরেন উশম তোনু

উশম তোনু, ১৯২৭ ইং মার্স থাগী ১১ তারিখ কাছাড়গী বনতরাপুরদা পোকখি। মতম অদু নোংপোক মায়কৈ অসি লম-থোং অয়াস্বা মফম খুদিং মক্তা উমং-বামং ওইনা লৈবা শরুকনা লাইরিক-লাইশুগী লমদা চাওখ্লেমদ্রি। অদুবু মহাক লাইরিক লাইশু হৈত্রগসু অহল মনাক্তা ফস্বা, অহলশিংগী বারী তাবা য়ান্না পাংজৈ অমসুং বারী অদুগী ঈচেল, অর্থ খঙনবা ইহং-পাওহংবা হায়বসি মহাকী হেনবীনি। মতম অদুগী চৎনবীদি অহলশিংনা নহারোলশিংদা পুং-ঈশৈ, পালা তম্বিবা অমসুং নুপীমচা শিংদনা খুবাক ঈশৈ, বাসোক ঈশৈ তম্বনচিংবা, কাংগী মতমদনা জয়দেব চোংবা, “হেনো নিতাই বিনে ভাই, রাধাকৃষ্ণ পাইতেনা, পাইতেনা”। মতম অদু বঙ্গালা লোনদা মপুং ওইনা জাওজবা মতমনি। মেরা-লাংবন কারকুবদি হরাও-কুন্মৈ, হোলি-পালা তম্বা অসিগী মরক্তা তোনু তৌফম খঙদদনা ওজাগী মনাক্তা লৈরগা চে-থাং মুক্কনচিংবা মপুং ওইনা তল্লকখি। লাইরিক হৈত্রগসু লাইশুগী মরমদা কুপ্পা খঙলবা মীত্তই ওইবনা মীতেনা চৎলস্বা লোনচং, ধর্ম অমসুং ইনাংপু তাংজবগী মওং উবদা মপুক্ৰিংদা পেনখিদে। অসিনা মরম ওইদুনা কাছাড়, মণিপুর আসামগী হোজাইন চিংবা মফম কয়াদা মশাগী ওইজবা থাদোক্কা কোয়না চংপা হৌরকখি। মহাকী রাখলরোলনা ফংবদা মীতৈ ইনাংপু কব্বা হায়বসি মণিপুরী সমাজরক্তা অরাইবা থবক নত্তে খঙলবসু “অপুষ্কা পোরমলেন মরুপ” হায়বা লূপ লিংখৎতদুনা চৈথাং, মুক্কনচিংবা ইনাংকী শিন্দম তম্বিবা শন্দোকখিরম্মী।

“পোরমলেন মরুপ” অসিগী পান্দমদি — মীতৈ ইনাংকী চৎনবী লাইফম তীনফম খুদিংমক্তা ইমারোলনা ইরাং-থৌরম শন্দোকপা অমসুং ইনাংকী চৎনবী চৈরোল-থাংরোল হকচাং-শাজেন, মুক্কচিংবা লোয়ননা মীতৈ খুন্মায়বু শৌগৎপা থৌরমনি। মীতেনা হোজাইদা খুন্দারকপগী খুদম ওইনা ১৯৪৫ ইংদা হোজাইগী খাংবদা কৈথেল অমা লিংখৎলি। কৈথেল অসিবু মীতোপশিংনা “নতুন বজার” হায়না খঙনরি। কৈথেল অনৌবা হৌদোরকপদা মতেং পিবিখিবা অহলশিংগী মিং খজিক্তং পল্লবদা “থৌনাওজম রণজিৎ,

মৈস্রাম বীরমঙ্গল, তাওরেম চাওবা, তাওরেম চন্দ্র সিংহ, মোইরাংথেম খোম্বা, লাইতোনজম থোংলেন, স্নাহল রাজকুমার, নন্দ গাওঁবুটা মখোয়শিং অদুগী তৌবিমলনা ঙসিদা মচা-মশু ওইরিবা ঐখোয়না চাওথোকচরি অমসুং মখোয়শিংবু হ্না-হ্না নোল্লুকচরি। মতম অদুগী অহলশিং অদুনা মীতৈগী চৎনরোলগী মতুং ইন্না “লাইরেম্বী” খুভম য়ারকথি। খুভম অসিগী মরমদা লমজিং পুরেন মশামক্লা অকম্বা খীদাং লৌরকথি। অসুন্না হোজাইগী পোরমচাশিংগী মতেং লৌরগা কৈথেল ময়াইদা “কৈথেল লাইরেম্বী”গী লাইশঙ শাদুনা ইরাং-খৌরম হৌদোকথি অমসুং ঙসিওবদা থাংজা লৈপাকপোক খুদিংগী তাওরেম চুরামনিনা লাইশঙ পুরেন ওইনা ইরাং-খৌরম পাংথোক্জুনা লাকলি।

পোরমচাশিংগী মরমতা হোজাই আমতলা খুলেনদা পোকচবা* নোংথোম্বম মঙ্গলগী মিং পম্বা য়াই। মহাক অসি মীতৈ ইনাংপু পামজবা মরমনা লমজিং পুরেনগী লমজিং মখাদা মীতৈ ইনাং-লোনচৎ অসিনচিংবু কন্নবা অমসুং চাওখৎনকীদমক খৌরায়-হকচাং য়াওনা চাওখোরকথিরম্বী। হোজাই কৈথেল অনৌবগী লাইশঙ অসিনা। মায়াম মাংদা ঙাছোয়রিবসি ইবুংঙো মহাক্কীসু চাওরবা তৌবিমতেং লৈ।

পোরমলেনগী পান্দম অসি হোজাই লমদমদা ঈথিন তারকপদগী মথং-মথং ওইনা পাছোয়বী ইরাং তৌনরকলে, বীর টীকেম্ভজিংগী মুর্তি পৌনা ব্রজবাসীগী মুর্তি অসিনচিংবা হোজাই কৈথেল অনৌবদা ঙাছোয়রি।

অসিগুম্বা ঐখোয়গী ওইবা ইনাং লোনচৎশিংবু শৌগৎপিনবা অমসুং লৈরক খুল্লক, সহর কয়াদসু খৌরম পাংথোকপিনবা মীয়ামদা নোল্লুকা হায়জরি।

(৬)

য়াইফা-লুপগী খৌদাং

ফিজিৎ লৈত্রোং, চাকচা-ফম্ফম, কোন-লিক, লাইনিং-লাইশোন অসিনচিংবনা ফুরুপ-খুন্না অদুগী শক তাকপদা চাওরবা খুদম অমসুং মতেং পি। ঐখোয়গী ফুরুপ-খুন্নায়েদসু অসিগুম্বা শকতাক খুদম কয়ামরুম মরাং-কায়না লৈজৈ। অদুবু করিগুম্বা খরদা অতোপপগীদু লামশিল্লুবদগী ঐখোয়গী

ওইবা শক্তমবু মাংখি-গদৌবা বাখল খহুৰুদগী য়োককে, চাওখৎহনগে অমসুং শন্দোককে হায়বা পান্দমদা হোজাই, আমতলা খুলেন্দা পোকচবা ইমালোন, ইনাংপনুৎশিবা নোংথোম্বম ইন্দ্রকুমারগী লামজিং মখাদা “য়াইফা লূপ” কৌবা লাইনিং-লাইশেন ইনাংগী ওইবা লূপ অমা চোংথোরকলি। লূপ অসিগী শোন্নশঙ শঙলেনদি আমতলা হরিটিলা লমদমদনি অমসুং ২০০৭ ইংগী খৌবান থাবুমদা লিংখৎখি।

লূপ অসিনা লাইগী ওইবা “চুঙ”বু অচুস্বা অমসুং অশেংবা ওইবগী খুদমদা থাজবা থন্নগা — (১) মখোল অহুমদং ওইবা - “চুঙ” মকোকতং তাবুন শারগা লিক্তা যান্দুনা শিবা (২) য়েকতরেং গী মচু ফৈনা শাংনা মথক্তগী মখারোমদা মথং মথং লাংলগা ময়াইদা মালেম ইমাবু য়েকপা শক্তমগী মথক্তা — “চুঙ” য়েকপবু ফিৰাল ওইন শিজিন্নবা (৩) “চুঙ” অদুতং নংত্রগা ফিৰাল মওংদুবু মিশেন ফ্রেম চন্দুনা য়ুমথোংগী থোংজিন মথক্তা থেংপা (৪) ফি মতেক, অঙৌবা মচুগী ময়ুং মপান অনিদা ইচুনা মোইরাং কাব, মরাক ফিবান অনিদা নংত্রগা অমতংদা “চুঙ” তরেং পরেং থোকপবু “ইকায় খুন্ন ফি” (লেংয়ান ফি) ওইনা শিজিন্নবা অসিনচিৎবা খৌদাং কয়া পাইখৎলকলি। লোয়ননা লাইনিং-লাইশেন, যাইফা লীচং তম্বগী “য়াইফা শিন্দম”সু পাইখৎলকলি।

হৌখিবা আগষ্ট ১৭, ২০০৮ ইংদা লূপ অসিনা শিল্পাংদুনা পাংথোকখিবা লৈখিদ্রবা খুন্নায থৌমী ওজা নোংথোম্বম মঙ্গলগী ৬২ শুবা মপোক কুমন্তনগা মরী লৈনবা অফোংবা মীফমদা মণিপুর আসাম তুন্ননা ফোংদোজুনা শন্দোকখি। অফোংবা মীফমদুগী প্রেসিডেন্ট আমতলাগী নাওরেম ব্রজেন্দ্র কুমার অমসুং অথোয়বা মীথুংলেননা মণিপুর ইম্ফালগী জয় নোংমায়থেমনা ওইখি।

লূপ অসিনা পাইখৎলক্লিবা খৌদাং আসি ঐথোয় ফুরুপ খুন্নাযগী অশেংবা অমসুং অচুস্বা ইনাংঅদু য়োকপা চাওখৎনবা অমসুং শন্দোক্লবা হোৎনজবনি হায়না হায়জরগা মীয়ামগী যাইফনবনি খন্দুনা শৌগৎচরি।

(৭)

ভারতনা মীকোক থিখিবগী মতাং

ভারতগী ওইনা ১৯৯৪ ইংদা মীকোক থিখিবগী মতাংদা অসুন্না ফংজৈ জাতি আরু উপজাতি ভাষা (ফুরপ অমসুং ফুরপ মচা শিংগী লোন) অপুৰদা হৌজিকমক্তা ভারত লৈখিবা লোন অসি ১৬৫২ খেংনজৈ। মতাং অসিদা সরকারদা রেজিষ্টার লৈবা লোন সুপ্তা ২২ খকনি। রেজিষ্টার লৈতনা মীয়ামনা চৎনবা লোননা ৩৩ খকনি। লোন ময়াম অসিগী মনুংদা লোন ১৯৪ দি হৌজিকমক্তা ভারতগী, মপা-মপু না ঙাংনরম্বা মশাগী ওইবা মরোলদু মাং থরকলে।

মতাং অসিদা মীতৈলোনগী মরমদা খজিক্তং পনজরবদা অহুম থোক্লু খায়দোকপগুম তৌই। মদুদি — (১) মণিপুরী লোন (২) বিষ্ণুপ্রিয়া মণিপুরী অমসুং (৩) মীতৈলোন — হায়রিবা লোনচং অহুম অসিগী মরমদা খলবা তারক্লবদি অসুন্না ফংজৈ —

(১) মণিপুরী লোন :- মণিপুরী লোন হায়বা অসি বাঙ্গলা লোনগা যান্ননা ঙাংবা নংত্রগা লোম্বা অদুবুনি। খুদম ওইনা — “শ্রী গোবিন্দগী শ্রীচরণদা শত-কুটিরক হ্না-হ্না প্রার্থনা কৎচরি।

(২) বিষ্ণুপ্রিয়া মণিপুরী :- বিষ্ণুপ্রিয়া মণিপুরী লোনগী মতাংদদি বাঙ্গলা লোনদা থৈগৎলগা ঙাংমনবগুম তৌই। খুদম ওইনা “ভাত খাইলতা”। মখোয়সু লোনগী দমক্তা চহীগী হরাও-কুম্লে পাংথোকলে।

(৩) মীতৈলোন :- মীতৈলোনদি থোয়দোকনা শাইদাংলোন লৈতবগুম তৌই। মরমদি খুদমওইনা “মপুগী খুয়াদা চাংজৌ চেপ্না খুরুমজরি”।

মতমগী যাওল মতুং ইন্না ঙসিদা অরাংবা থাকী অইবা কবি শিংনা ইংবিবকপা লাইরিক্তা মীতৈলোন অসি শরুক মরি থোকপগী শরুক অমগুম্বতা ঙাইরে। অসিনা মরম ওইদুনা নোংমদি মীতৈলোন অসি মালেমদগী মাংখিবা যানা লৈরে।

লোন ১ সুং ফীজেং অনি অসি কাংলুপ অদুগী শক তাকপদা তৎনা-থানবা যাদ্রবা রাফমনি। ঙসিগী চাওখৎপা মতাং য়েংলুরগদি — ইমারোল

চাওখংত্রি-মঠে মীগী ফীদম তম্বুনা চাওখংত্রি হায়বা যাদে। মতমগী শাফু লাকপনা হৌজিকী মতমদা লোন - কয়ামরুম খঙদবদি যাদে, খঙবগীশু মথৌ চংই। অদুমক্তি ওইরগা ঐগী ঐগী ইপা-ইপু খৌরম লাকপদা মীতোপকী চৎনপথাপনা অরান খুভম ওইহুয়া হায়বা অসি চাওখংপগী খুদম ওইরৌইদ্রা খনজৈ। অহনশিংগী পাওরৌ ওইনা “লিননা মখুন চংলমদাইদা তিংথোকই” হায়নৈ অমসুং লাইরোলদশ “নহনফমদা হনলো, নতেফমদা তেরো” হায়বনচিংবা পাওরৌ ওইনা থমবিরমদবা নংতে। মরম অসিনা হৌজিকী চাওখংলকপনি হায়দুনা বৌ-ভাত, বার্থ-দে, শ্রাধ, অসিনচিংবা শিজিন্নরক্ৰিবা অসিবু চাওখংপগী শকতাক ওইরৌয়দ্রা হায়না নিংজৈ। অচুয়া পুররুস্বগীদমক লুপশিংগী মীহুংশুনা “অপুহা লুপ” শেস্বগী খন্নবা মতাং ওইরক্লে।

(৮)

খোয়ুম লাংলোন

পাক চাওরবা মালেম অসিদা অচং-চৎতা খৌরায় পাৰা কাংলুপ কয়ানা পাং অমখক্তা লৈচু কয়গী লৈরাং শাংপশুম ঐখোয়পুনা শাংলি ভারতগী লৈকোলনুংদা। অদুমক্তি ওইরগা মহাক-মহাকী শিহ্না মতুং ইন্না লমচং শাজং চৎনরোলগী মতাংদদি তোঙান তোঙানলি। চৎনরোল তোঙাল্লবসু মনুং ময়োলদি অমখক্তনি। চাওবা পিকপগী মতাংদদি খৌরমগী মথা পোনথি। অসুন্না তাইবং পাৰদা লৈরিবা অচং-চৎতা খৌরায়পাৰা খুদিংমক মাগী-মাগী শিহ্নাগী মতুং ইন্না হিংবগী লাংলোন পাঁষে থিনরি। খুদম ওইনা-

(১) মিরান্না তরংদা লাং থাৰুগা নিঙাইদনা ফল্লগা চারিয়ে।

(২) উতাংবীনা উশা-কারোংদা ফল্লগা উ-অদুগী মহাও পুন্না চুপলিয়ে।

(৩) তরং উরীনা হৌভম মখোঙ লৈতনা উপাশী কয়া উপতুনা উদুগী মহাও চুপলিয়ে।

(৪) উরীগী কাংলুপনা শাইদাং লম্বেলবু থিরিয়ে।

(৫) উচিখোইনা কাওজেং-হারৌবু মচিঞ্জাক ওইনবগী মহম তন্না চেনশিল্লিয়ে।

(৬) মুকা তীন্না কুরাক ওল্লগা পাইথিয়ে।

(৭) মচিঞ্জাক লেংলগা খোইবু চোপলিয়ে।

(৮) শামু তোংলগা শামু খেদা চংলিয়ে। চংনা শামু ফারগা তাইবং মীনা শিহা পিরিয়ে।

(৯) কুকিলগী মচা কাকনা যোকলি, কাক অদুনা কুকিলগী মচানি হায়বা খঙবা ঙমখিদে।

শারাক হৈবনা থাকপা লাংদা কৈরেন কৈজাওসু থুদনিঙাই লৈতে। উচেক ফানবা লৌরোল লাং মখল মথেলগী কয়া মালেমদা পাক চাওনা লৈত্রে। অসুন্না মীওইবা ঐথোয়গী ইরক্তসু অমনা অমদা লৌরোন-লাংলোন কয়া তৌনদুনা হিংনবগী হোংনরি।

(৯)

খুংশেমগী লাংলোন

মীওইবা খুদিং মকসু মহাক-মহাকী জাতি কাংলুপ অদুগী মমালোন অমসুং চংলকপা চংন-পথাপকী মখা পোন্না হিংনরি। অসিগী মনুং চন্না অখঙ-অহৈ লৌশিং চাওবা লমজিংবিবা কয়া শাদোব্বা মালেমদা অকম্বা থৌদাং লৌনবি। লোয়ননা চংনবোল ধর্মদা শাদোং ওইরগা হিংনবা পাম্বৈগীদমক থোংন নৌনা চংখিবা লানজং; অকম্বদা চংখিবা লানজং কয়া থোক্ল খাইদোকপা যাই। অসি পম্বমক থোকখিবা থৌদোক কয়াদগী খঙবা ঙমই। মহাক-মহাকী মমালোন, ঐথোয়বনি হায়বতা নংতনা মমালোনগীদমক আসামদা অর্নাল ববা, খর্গেশ্বর তালুকদার অসিনচিংবা যাইবী থৌরায় কংখি। পম্বা যাবগী মনুংদা ভারততা ইছলাম ধর্মগী মতমদা হিন্দুশিংগী মথক্তা ওং-নৈবতা নংতনা ধর্মগী মবমগীদমক মীওই লীশিং কয়া শিথ্রবা। কয়া অমনা ফিঙেং হোংলগা লেনখি অমসুং হিন্দুগী বৈষ্ণব ধর্মগী মতাংদসু যুগাই-মাধাইগী বারী মখল-কয়া ভক্ত-বৈষ্ণব শিংনা হেন্না খঙনরবা মক্তনি। অসুন্না মীতৈ লৈপাক্তসু ধর্মগী লানজংদা থোংননৌনা শান্তিদাস গোঁসাইনা খোঙমী-লানমী যাওদনা মীতৈগী কৈরেন কৈজাওবু হরিনাম বীজমন্ত্রনা উচিথেইগী লাংদা থুখিবঙম থুখিয়ে। লোয়ননা শান্তিদাস গুরুগী কৃপাদগী ঙসিদা মণিপূরী উপাধি ফংজরে অমসুং শ্রীগোবিন্দগী মুর্তি দর্শন ফংদুনা অরান-খুভম ফংজরে।

গুরু শান্তিদাসনা লৈপাক লৈহাওগা চুন্ননা থাখিরস্বা হৈপাল-লৈপাল
উসিদা মণিপূরী শিংনা খোইদানা চাজবা ফংজরে। কলিদা পোকখিবা গোবিন্দ
দাসনা দ্বাপরদা পোকখিবা ইবুংঙো কৃষ্ণগী অঙাং ওইরিঙৈগী বারীবু ওছোৰু
চংখোন্নসু ইবিরস্মী। মপোক তরেং আয়োননা ইবুংঙো কৃষ্ণবু নিংজরুবগী
মহৈ ওইনা মতোং চুপ্পগা মরু পীবিখিবগী বারী মতাং অসিদি ভক্ত-বৈষ্ণব
শিংদা ননাইনা করি অমুক হঙ্গচগনি। নরন্তম দাসগী রাধা-কৃষ্ণ অনিগী নুংশি-
নুংওলগী বারীনা উসি মণিপূরী ঐখোয়না অরাল খুভম ফংজরে।

(১০)

কাশীরাম দাসগী মহাভারত

কাশীরাম দাসনা লেংবিরস্বা “মহাভারত” পুরাণগী মনুং চল্পবা বারী
খরদং পনজরবদা - চন্দ্রবংশগী মপা-মপুগী বারী ব্যাস মুনিনা জন্মেজয়গী
মফমদা লিবখি। বারী লীদুনা হনখিবগী মরমদি জন্মেজয়না লঙজরুবা দোষ
কোরুনবগীদমক মথক্তা অমুবা ঢাকন খল্পগা মপা-মপুগী বারী তারগা অমুবা
ঢাকন দু ঠৌরজুনা মশাদা লৈরস্বা দোষ কোকচখি।

মহাভারতগী বারী খরদা নাটৈগা চুন্নদবা মরম —

- (১) নুংশিং নিংখোঁগী মচা মী ওইনা পোকখিবা, অসুন্না অতৈ-অতৈ।
 - (২) কুস্তিগী মনাকোৎদগী কর্ণ পোকখিবা.....।
 - (৩) মমীং উখিদবা ধৃতরাষ্ট্রনা মচা চান্মা পোকখিবা,।
 - (৪) দ্রৌপদীবু মৈগী কুণ্ডদগী চোংখোকখিবা করস্বা কুণ্ডবু ওইরিগবা?
 - (৫) দ্রৌপদীনা মঙাবু সেবা তৌজিখিবা.....।
- অসিনচিংবা মখল-মথেল।

(১১)

রামচরিত্র রামায়ন

পণ্ডিতশিংনা লেংবিরস্বা পুরাণশিংগী মনুং চল্পবা রামচরিত্র রামায়নগী
মতাংদা নুংগী ওইবা ঈচেল য়েংলুরগদি মরু ওইবা পাওতাকতি মপাগী বাশক
ঙাকপগীদমক রামনা চহী তরামরি বোন্দা চংখি। পাওতাকসিনা তাক্রিবদি

মপা-মপুশিংনা লাইনি, হৌরকফমনা লাইরৈপাকনি হায়বা ময়েক লানা উৎলি।

মীওইবা (জনক) কাংলুপনা মালেমদা লৌ-শীং উরকপা হৌবকপগী মতাং অমসুং মই-মরোং অদু চারগা হিংবগী পাশ্বেগীদমক য়োং খোইবা হৌগালকপগী বারীনা মরু ওইবা শিহ্না পুয়াসিনা তাকলিয়ে।

পুয়াসিদা যাওবা বারী খরদা মঙৎতগী শেন্দোয়না হেনবগুম থেংনজৈয়ে। মদুদি —

(১) পবন পুত্র নুংশিংকী মচা য়োঙ (হনুমান)না নুমিৎপু শেখাকতা য়েপ্ খিবগী মতাং।

(২) নুঙবু ঈশিংদা তাওখিবা।

(৩) ময়ান্না বারীনা মকোক তরা লোংখিবা, মনাওশিংনা লোংদবা।

(৪) মী য়োঙ, শাওম মখোয়শিংদুগী খঙননবা কবম্বা লোনচৎপু চংলম্বা।

অসিগুন্মবা লৌরোন কয়া অসি লৈবা শরুকনা মথক্তা পিত্তবা দাস কাংবুগী মরাল কোরবগী দমক মখাদা অসুন্না অমুক পিরিয়ে।

ইবুংঙো মহার্কী লীলাবু কনানদি খঙগনি?

“অসম্ভবঃ নবজৈবং ন প্রত্যাখ্যামপি দৃশ্যতে, শিলাতরতি পানীয়ং, গীত গায়ন্তি বানরা” হায়বদি য়ননা উরোক থোং লালম্বা, নুঙনা ঈশিংদা তাওরম্বা, য়োঙনা ঈশৈ শকলম্বা - উরবসু উই হায়ফদে। অসুন্না লক্ষ্মণ রেখানা থংলগা থম্বিরমলে। মরম অসিনা মীতৈ খুন্মায়গী ওইনা য়েংলুরগদি “ইমৈ নংতে তৌরানি” হায়বদু ওইগদ্রা?

(১২)

বারী

বারী হায়বা অসিগী মরমদা খলবগী অরোয়বা নাইদে, লোম্বা-খম্বাসু লৈতে। ওসিগী খৌদোক হ়য়েংনা বারী। চহী কল্ল কয়া মমাংগী খৌদোক বারীবু ওসিদা নৌহৌননা পুরাণ বারী (অরিবারী) তারগা অরান-খুভম ওইবতা নন্তনা মীয়ামগী অরা-পোথানরি। লোয়ননা মীয়াম তিহ্না মফমদা অচৌবা শেন্দান লম্বী অমসু ওইরিয়ে।

বারেং-শৈরেং হৈবা অইবা কবি শিংগী রাখলরোলদগী ইবিবকপা বারী

কয়াদগী মনা ফংদুনা মালেমদা মিংচং কয়া ফংনরি। য়েলহৌঙেগী ইপা-
ইপুশিংনা বারীগী মরমদা অনিথোক্লা খাইদোকপা থেংনজৈ। খুদম ওইনা -
(১) ফুঙ্গা বারী অমসুং (২) লৈপুঙবারী হায়রিবা বারী অসি মাংলমচং চহী
য়াংথে মুকী মমাংদা মীতে য়ুমথোং খুদিংগী ফুঙ্গা হায়দুনা মৈয়োকফম
লৈনরম্মী। লোয়ননা ফুঙ্গা লাইরু হায়রগা খঙনবা অমসু লৈরম্মী। মফমদুদা
ধূপ-থাওমৈসু কৎনরম্মী। হায়রিবা ফুঙ্গাদুগী মনাজু ফল্লগা অহলশিং অদুনা
মখল-মথেলগী বারী লিবিরম্মী। অসিবু ফুঙ্গাবারী অসুন্না মচা-মশু ওইবা
ঐথোয়না খঙনরি। লৈপুঙ বারীগী মতাংদদি নুমিমাং রাইরম লৌবুক-লমহাংদা
অহলশিংনা হজিক লাংবা ওইনা তাইবংপানগী অথুপপা বারী নচিংবা মচা-
মশু অফবা-ফত্তবা মীওইবা করম্বা লমচং-শাজং পু চংলগা করম্বা মইহেবু ফংবা
অসিনচিংবা থকশি-খাশি, রাঙাং-লোনচং করম্বা তাইবংপান হৌরকখিবা
অসুন্না হিংনবগীদমক খুৎশা, চৈ থাংলোন, শারাক নচিংবা মফম-মতম
লাকপদা থৌরায় কন্নবগীদমক পাওতাক ওইবা পাক চাওথবা বারীনি। অসুন্না
লৈবুঙবারী হায়বা অসিদগী জ্ঞান-লৌশিং কয়া ফংলকপ অদুনা মতম অদুদা
অফবা লীচং চৎনরম্মী। কাংলুপ খরনা অহল ওইবশিংগী মনাজু চংলগা
মহাক-মহাক্সা পামজবা রাখলরোলগী মতুং ইন্না রাহং-পাওহংজবা মতমদুগী
চৎনবী ওইরম্মী। অহলশিংগী - পাওরৌদা “হৈ হেকপদি অরাইবনি, হৈ খুৰদি
অরুবনি।” বারী হায়বা অসি মখল-মথেল য়ামখিবা বারী দুগী নুংগী ঈচেল
(অর্থ) খঙদ্রগদি বারী অদু তারুবগী করিগুম্বা অমত্ত মইহে ফংদে।

(১৩)

য়ুমজং বারী

মালেমদা মীওইবা কাংলুপ কয়গী লোনচং শাজং কয়াথোক্লা লৈরগসু
মহাক মহাকী চৎনরোল য়ুমজং বারী লৈতবা নৎতে। রাঙাং লোনচং থেঙ্গরম্বদি
য়াই অদুমহিত্তি ওইরগা মরু হৌভমদি অমত্ত ওইগনিয়ৈ। য়ুমজং বারী অসিগী
ঈচেলদি তাইবংপাষদা লৈরিবা মীওইবা কাংলুপ খুদিংমক মাগী মাগী মপা-
মপুশিংগী হাঞ্জনফম য়ুম অমদি লৈতবা য়াদে। অমরোমদা খোয়ুম শিষ্টা মতুং
ইন্না চাদা নাওদা মথং-মনাও নাইনা তুরেলগী ঈচেলগুম্বা চেছুরি অদুবু হৌভম

মরুদি লৈতবা যাখিদে। মতমগী যাওল লাকপনা ঙসিদা দেশ-বিদেশ
মীরমদমদা কোয়না চৎনরি। দিল্লী, মুম্বাই, তাজমহলন চিংলবা ফজ-ফজবা
লৈকোল কয়া উরুরে অদুবু ঐগী ঐগী হৌরকফম যুম শেগাইবা অদুনা
ঐগীদমস্তদি লাইরৈবাকনি। মরম অসি লৈবনা অহলশিং অদুনা শুরোল-
চারোলগী দমস্তা বারী মখল কয়া থোকনা খাইদোকনা থম্বিরম্মী। যুমজংফম
লৈত্রবদি মহাক অদু লমজামচা ওইরে। মরম অসিদগী ঐগী-মাগী হায়বা লুখায়
অমদি লৈনরি। লুখায় অসি লৈবনা অহল শিংনা রাইহে অনিথোক্লা পাওরী
ওইনা থম্বিরম্মী - যুমদাংলবদি মী অদুগী অরাব মতোন লোমলে। খুদম
ওইনা হায়রবদা যুধিষ্টিরনা বিরাট নিংথৌগী কোনুংদা শাইদাংলুবা মরমনা,
বিরাট নিংথৌনা যুধিষ্টিরগী মরাইবস্তা চৌবরনা থাখিয়ে। মীঙেন্দা ঙারগা'
হিংবদি নুপা' থৌদাং নৎতে হায়বা পাওরৌশ লৈতবা, নৎতে।

(১৪)

লাইরিক

লাইরিক হায়রিবা খোছোক অসি মীতৈ খুন্নাগী লোনচৎ য়েংলগদি
“লাই”দগী লৌখৎপা নংত্রগা পাখংবগী ময়েক সলাইদগী লৌখৎলগা
লাইরিক ময়েক হায়না খঙনবঙম তৌই। চাওখৎপা কাংলুপশিংনা লাইরিকপু
- পুস্তক, বই, কিতাপ, বুক অমসুং ময়েকনা আখর, অক্ষর, বর্ণ, লেটার অসুন্না
কৌনরি। মতাং অসিদা খজিক্তং পঞ্জরবদা মীতৈ ঐখোয়গী অহলশিংনা
থম্বিরম্মা ইরোল-লোন অসিমক্তি লাইরোল-লাইবা অয়াস্বা লাইদগী
লৌখৎলাগা থোম্বিস্বা মিংথোলঙক্ত থেংনজৈ। মরম অসি লৈবনা অহলশিংনা
লাইরিক অমসুং লাইশু হায়না অনি খাইদোকনা থম্বিরম্মী। মতম অদুদা
অহলশিংনা মচা-মশু বারকপদা লাইশু খংদবা হায়না বারকলম্মী। লাইশু
খঙদবা হায়বদি থুম থাক্তবা য়েঙ্কাং গুম্বনি। মতমগী চাওখৎলমদাং লাকপনা
চিনি য়েস্কেম যাওদবা চা ঙক্তা পান্নরকলে। থক্লিবা চাদুগী মহাওদি মতমগী
চাওখৎলক্লিবা অখঙ-অহৈশিংনা হেন্না খঙবিরে।

(১৫)

খুলোন

খুলোন হায়বা বাহে অসি করিবু খুলোন কৌবা অসিগী মরমদা মতমগী
য়াওল লাকপনা ওসিদা অয়াস্বা কাংলুপনা কাওনরকলে। মালেমদা লৈরিবা
মীওইবা কাংলুপ খুদিংমকী লোনলী খেল্লবসু খুলোনদি লৈনৈ। হায়রিবা
খুলোন অসিগী মথক্তা লৈপাক অমসুং পাল্লিবা সরকার ফাওবা খুলোনগী
মথ। পোল্লি হায়বা যাই খুলোনগী মরমদা নৈনবদি লাইরিক মচা অসিন খজিক্তে
মতীক চাদ্রে। অদুবু শল্পপা হায়ববদা অমাইরোল অমসুং মাইবা মাইবীগী
চৎন-পথাপ যুস্মাললোনগী মনুং চন্না পাক-চাওনা লৈথে। ওসিগী চাওখৎলবা
মতম অসিদা অখং-অহৈ শিং কয়া লৈরগসু অহলশিংগী পাওরৌ পাওতাক
ময়েক লানা লৈরগনি। হায়রিবা খুলোনঅসি মফম-মতম নাইখিবনা অবাইবা
থবক্তি নন্তে। খুলোন অসিবু মফম-মতমবু খঙনা চৎলগদি মীওইবা খুদিংমকী
অবা-অনা খরমথৈদি কোকনিয়ৈ। মরম অসি লৈবনা ইকোক নোন্না লাও জং
— মতম লৈরিঙৈদা অহলনাক্তা চংবিহৌ। থিরগসু ফংলোয়এ পিবগসু লৌদবা
মতাং লাক্কনি। পুন্মমক মতমগী মথা পোল্লি। মতম হায়বা অসি ফংদোকত্রবা
লননি। চৎত্রগা অমুক্ত লোয়রে। লৈরিঙৈদা তৌরমদ্রবা থৌরম শিত্তগা করি
অমুক তৌরকখিগনি ?

(১৬)

ধর্ম

ধর্ম “হায়রিবা বাহে অসি মণিপুরী ঐখোয়না অয়াস্বদা “লাইনিং
পথাপ”পু ধর্ম হায়রগা থঙনরি। ওহ্লেকপা ঈচেলদা য়েংলুরগদি চেম্বরকপ
ঈচেল চৎন-পথাপ, চৎনরোল ওইগনি। খুদম ওইনা উরীনা উপাস্বীদা য়েৎপা
মাগী হৌনশা ধর্মনি। ঈচেল হায়বদি মীওই খুদিংমক্সা নুংশি চান্ননা হিংমিন্ণবা
অমসুং মপা-মপু, মচা-মশু মশক খঙনা চারোন-শুরোন ফাওবা মথং-মনাও
নাইনা নুঙাই যাইফনা পাৰা অদুবুনি।

অদুমক্তি ওইরগা পুকচাকগীদমক্তা মালেমদা অকস্বা লানজাও কয়া
থোকলি। মহাপুরুষ শিংনা রাখল-লৌশিংগী পাইসেনা খুৎলাই যাওদনা ধর্মগী

লানফমদা অকৰা চৈথেংগা লোয়ননা শেন্দান লস্বী লৈতবা নত্তে। ধৰ্ম খুদিংমক্তগী অথোয়বা ধৰ্মদি অমগা-অমগা নুংশি চান্ননা মালেমদা অলৈ-
লৈতা মালেমদা হিংমিন্‌বা অসিবু রামরাজ্য কোঁই। মরম অসি লৈবা শরুকনা
গীতানা লাওরিয়ে — “স্বধৰ্ম শ্রেষ্ঠ, পরধৰ্ম ভয়াবহঃ” ইশা-ইশাগী ইপা-
ইপুগী চংলকপা ধৰ্মনা অথোয়বনি, অতোপপগী ধৰ্ম চংপদি কিনিঙাই ওই
হায়রিয়ে।

(১৭)

খন্নবা

মথস্তা পিরিবা মহাপুরুষ অমসুং কবিশিংগী মহাক-মহাক্সা ফংবা
বাখলরোল অসি য়েংলকপদা থৌরমশিং অসি খন্নবা তারকুবদি মতম অমদা
মহাক-মহাক্সী লৈপাক খুদিংমক্তা নিংথৌ পাল্লম্মী। মতমনা কনানসু অথিংবা
য়াওদনা নিংথৌ খুভম মাংখি। লোয়ননা হৌজিক্তা লাংজা ফাওবা মাংথ্রে।
অসুন্না লৈপাক নিংথৌ লৈত্রবদা লৈপাক মীয়ামগী অপাম্বা মায়কৈদা অথিংবা
লৈতনা ফিজ়েং-চাকচা, ৰাঙাং-লোনচং লোয়না হোংথ্রে। মীগী ফিদমনা
চাওখংপনি হায়না মপুং ওইনা খন্নরকলে। য়েলহৌঙেগী মণি-চেৰা অমহিকসুং
ফৌওইবীনা কোনবীরম্বা ইরমদম বাংতা-পাদনা, ইনীং-ইখা তন্না হিংজরম্মী।
অদুবু ঙসিদা থম্বালগী পান্দমগুম ওইরে। মরমদি থম্বালদু ফুগাইনা শাংপা
অদুতং উরগা য়েংবগী পেনবা নাইদ্রে, থম্বালদুনা হৌরকলিবা মফম অদুবুদি
করম্মা হৌরকপনো হায়বদুদি কনাগুম্বনা খহুবিৰুবা লৈখিদ্রে।

মতম অমদা বৃটিশ সরকারনা ভারত্তা চহী চনিরোম চুপ্পা পাল্লিঙেগী
মতমদা ইরমদম ভারত্তগী সানা-লুপা, হী-য়াই পুন্‌মক পুখিবগী বারী ওইনা
লৈথ্রে। ঙসিফাওবদা বৃটিশপু অকীল চাওবা হায়না শৈশকপনা শৈথানরি।
অদুবু ঙসিগী ভারতগী মচা খুদিংমক্তা বৃটিশগী লোনচং শাজং ৰাঙাং তম্বা
হোংনবদা সাহেবমকসু ওইবা যাদবগুম ইশাগী লৈজরম্বা লীচং-শাজংসু
মাংজরে। অসুন্না মতম কুঈনা শাইদাংলুবা মরমদগী মপা-মপুগী হৌরকফম,
মরৈবাক্‌চিংবা মাংখিবগী বারী মালেমদা পাক-চাওনা লৈথ্রে।

মতম অদুদা বৃটিশ সরকারগী ৰায়েল পথাপ্তা লাইয়েং শঙদা অনাব
মী শিবা য়ারমদে। ভারত্তা নীংতম ফংলকপা অসিদা ভারত মচা খুদিংমক্তা

চাওখং লমদাংদা হিদান্নরকলে। মতম অদু নোংপোক-মায়কৈ আসামগী লৌপুক-লমহাং খুদিংমজ্ঞা ভুট-প্রেট, লাংমৈ-থাংমৈ হায়দুনা অয়াস্বা মরাং কায়না লৈরম্মী। ঙসিদা চাওখংলকপগী মতুম ইন্না মথোয়সু মী মরজ্ঞা লোয়না চংখিবগুম তৌরে। অসুন্না মতমগী অকস্বা চৈথেং লাকপনা লমজ্ঞা শিবা ঙসিদা “লমশি”গী মতম ওইরে।

অসিগুন্না মহাপুরুষ শান্তিদাসগী রাখলরোল মপুং ফাখি। নোংখং ঈরপখি বদগী লৌরগা ঙসি চহী চহ্মরোমগী ঙকয়া ফাওদা ব্টিশ সরকারগী লৌরোনগুন্না ধর্মগী লানজংদা মীতৈলৈপাজ্ঞা লৈজরস্বা। হী-য়াই পুন্মক ঈশিং-ঈচাওনা লৈপাক-লৈহাও পুন্মক চেহুখিদুনা মণিপুর “লৈকংলা” ওল্লে। “মণি” মাংথ্রে, “পুর” দমক ঙাইরকলে। মতম অমদা অহলশিংগী ফৌওইবীগী বারী অমাইরোলগী মতাং পাস্বী মরা কঙলে।

(১৮)

চাংদল্লবা

হিন্দুগী মোত মতুংইন্না য়েলহৌঙেদা লাইয়াম খিবিক্সা খন্নরকখি ঐখোয় লাই ময়াম অসিগী মনুংদা করস্বা লাইনা হান্না পুজা হৌগনি? অসিগী মরমদা লাইয়াম খিবিক্সা পুন্না খন্নরকলে মতম অসিদা ব্রহ্মানা হায়রকখি - পৃথিবী মালেম অসি তরেংরক হন্না কোয়বা ঙস্বা অদুনা অহাস্বা ইরাং হৌগনি হায়না ব্রহ্মানা যাথং পিখি। ব্রহ্মাগী যাথং মতুং ইন্না লাইয়াম খিবিক্সা মাগী মাগী শাদোংদা তোংলগা মালেম কোয়বা হৌনরকখি। মতম অসিদা গনেশনা হিক্সা-হিক্সা কপ্পগা মমা পার্বতীদা তেংথারকখি। ইমা ঐদি উতীননা শাদোং ওইরগা করস্বা মালেম অসি কোয়গনি? মমানা খুমলকখি — ইচাগীদি ইমালৈরি করিগী বারী? নপাবুংগী ফস্বাল তরেংরক হন্না কোয়রগা লোয়রে। অসুন্না গনেশনা মমাগী যাথং মতুং ইন্না মপাবুং মহাদেবগী ফস্বাল তরেংহন্না কোয়বদগী গনেশপু লাইয়াম খিবিক্সী মকোক থোংনা ইরাং পুজা ফংজখি

মীতৈগী বারীদা লাইনিংথৌ শোরায়েননা ফস্বাল শিন্নবগী মতাংদা মপারীহল সনামহীনা মালেমবু তরেংরক হন্না কোয়বা চংখিঙেদা, পাখংবদা মমা লৈমারেবীগী যাথং মতুং ইন্না মপাবুংগী ফস্বালবু তরেংরক হন্না কোয়রগা

মপাবুংগী ফম্বালবুফংজখি। অদুগা অসোমদনা মালেমবু তরেত্রক হন্না
কোয়রুদুনা হল্পকপা সনামহীনা যুমথোংগী নিংথৌ ওইখি।

থক্তা পিরিবা বারী অনি অসিগীবারী গী মত্তং তোঙাল্লগসু নুংগী
ঈচেদি অমত্ত ওইনা ফংজৈ।

(১৯)

মচা পোকচবগী মইহে

- (১) ইবুংঙো শ্রীকৃষ্ণবু মচা ওইনা ফংজরুবনা বাসুদেব-দৈবকী কৈশুমশঙদা
লৈখি।
- (২) শাহজাহান নিংথৌ, মচাগী মপান্দগী কৈশুমশঙদা পুলি লোমখি।
- (৩) রাইখুনা মচা চাওরুগা মমাসু শিয়ে।
- (৪) মঙা পোকচবগী রাজবগী “কুন্তী” কেথেলগী চেংহরাই খুল্লগা চাখি।

(২০)

নোমজমলগী মইহে

- (১) কোঞ্জং কোকফাইনা কুমজা চুপপা নোল্লগা মনঙ্গনদা মরুম থুজখি।
- (২) ঘড়ীগী সেকেন্দ কাটা, পুলি চুল্লা চংপদা পম্বুংফম খঙখিদে।
- (৩) শান্তিদাসনা ধর্ম শনোকলুবগী মইহে ওইনা খুজাইরোক হায়না
ঙসিফাওবা খঙনরি।

(২১)

শুজমলগী মইহে

তাজমহল শারস্বা রাজমিস্ত্রি মনা ওইনা শিবগী চেরাক পীখি।

(২২)

বায়েল বিচার

শ্রীবৎস নিংথৌনা শনি অমসুং লক্ষ্মী অনীগী বায়েল বিচার পিরুবদা
চহী তরানিথৌ কোনুং থারগা চেল্লি। চিন্তা মহারাণী কায়নখি।

(২৩)

শাইদাংবা

যুধিষ্ঠির নিংথোনা বিরাট নিংথোগী কোনুংদা শাইদাংলুবা মরমনা
চৌবরনা থাকিয়ে।

(২৪)

মপা-মপু নীংবা

- (১) শ্রীরামচন্দ্র প্রভুনা মপাবুংগী বাশক ঙাকপদা চহী তরামরি বোনদাচংখি।
- (২) জন্মেজয়না মপা-মপুগী বারী তারগা মশাদা লৈরম্বা পাপ কোকচখি।
- (৩) ভীষ্মনা মপাবুং শাস্তু নিংথোগী বোর (থৌজাল) ফংবদগী কল্পতরু
(শিদিবা উপাল) মিংথোল ফংজখি।

(২৫)

পাওতাক

- (১) বা ঙাংবদগী মনা ফংদুনা মন্ত্রী ওইয়ে।
- (২) বা ঙাংবদগী মী য়েংখিন্নে।
- (৩) থকপা চাবদগী মশাগী মিংচং মাংঙি।
- (৪) অশিবা হান্না কল্পগা বিচার কোন্না তৌগনি।
- (৫) লমগী মপু লৈতে, পৈসাগী ময়ুম লৈতে।
- (৬) নাপলনা পোলোয়নি।
- (৭) উ অরাংবা নুংশিং পাল্লি।
- (৮) পণ্ডিতনা মুখবু কিয়ে।
- (৯) চংজরকুবদি কষিয়ু।
- (১০) শানা শিবদি খোঙ্গুলদা, মীনা শিবদি চিন্দা।

— লোয়রবা —

ଅହିଂସା ପରମ ଧର୍ମ

